

## پیاز کی قیمتوں میں بیجا اضافے کو روکنے کے لئے اقدامات

Posted On: 04 SEP 2017 5:10PM by PIB Delhi

نئی دہلی، 4 ستمبر، صارفین کے امور کا محکمہ (ڈی او سی اے) مستقل طور پر پیاز سمیت لازمی اشیائے خوردونوش کی قیمتوں اور ان کی دستیابی پر نظر رکھ رہا ہے۔ دیکھنے میں آیا ہے کہ 2016-17 میں پیاز کی پیداوار کا تیسرا پیشگی تخمینہ اس سے قبل 215.6 ایل ایم ٹی کی پیداواری تخمینہ کے مقابلے میں 217.2 ایل ایم ٹی کی سطح پر زیادہ ہے۔ چنانچہ پیاز کی قیمتیں بڑھنے کی کوئی خاص وجہ نظر نہیں آتی۔ تاہم گزشتہ مہینے میں پیاز کی قیمتوں میں ریکارڈ اضافہ ہوا ہے۔ سٹے بازی اور بے ایمانی والی تجارتی سرگرمیوں کی حوصلہ شکنی کے لئے صارفین کے امور کے محکمہ نے ریاستوں کو پیاز کا ذخیرہ کرنے کا ایک حد مقرر کرنے کا اختیار دیا ہے۔ مزید برآں تجارت کے محکمہ کے ساتھ تال میل کر کے ڈی او سی اے نے حال ہی میں تاجروں/درآمد کاروں کے ساتھ ایک میٹنگ کی ہے جس میں پیاز کی موجودہ قیمت اور اس کی دستیابی کی صورتحال کا جائزہ لیا گیا۔ میٹنگ میں پتہ چلا کہ تقریباً 2400 ایم ٹی پیاز درآمد ہو چکی ہے۔ جبکہ دیگر 9 ہزار ایم ٹی پیاز جلد ہی درآمد ہونے والی ہے۔ پیاز کی حالیہ پیداوار سے پتہ چلتا ہے کہ بنیادی اصولوں کے مطابق پیاز کی قیمت مزید بڑھنے کا کوئی جواز نہیں بنتا ہے۔ صارفین کے امور کا محکمہ شراکت داروں کے ساتھ پیاز کی صورتحال کا مستقل جائزہ لیتا رہے گا۔

\*\*\*\*\*

Uno-4363

(م ن - ن ا ج)

(Release ID: 1501648) Visitor Counter : 2

